

## **Татар теле һәм әдәбияты дәресләрендә заманча педагогик технологияләр кулланып, укучыларның ижади сәләтен, логик фикерләвен үстерү.**

Мин “Татар теле һәм әдәбияты дәресләрендә заманча педагогик технологияләр кулланып, укучыларның ижади сәләтен, логик фикерләвен үстерү” дигән методик тема өстендә эшлим.

Максатым – укыту-тәрбия эшендә куелган проблемаларны уңай хәл итү, уңышка ирешү, укучыны уйларга, фикер йөртәргә, уйлаганын әйтәргә өйрәтү.

Максаттан чыгып, мин үз алдыма түбәндәге бурычларны куйдым:

1. Логик фикерләү, хәтер, ижади сәләт турында әдәбият тупларга, аны өйрәнәргә.
2. Логик эзлеклелектә файдаланыла торган метод-алымнардан файдаланырга.
3. Дәресләрдә укучыларның сәләтләрен искә алырга, укучыларга ижади яктан якын килергә.

Эшем берничә этаптан тора.

- 1 нче этап - логик фикерләү, хәтер, ижади сәләт турында әдәбият туплау, аны өйрәнү;
- 2 нче этап - татар теле һәм әдәбияты дәресләрендә логик эзлеклелектә файдаланыла торган метод – алымнардан файдалану;
- 3 нче этап – дәресләргә тематик планлаштырган вакытта логик яктан бәйләп төзү;
- 4 нче этап – дәресләрдә укучыларның сәләтләрен искә алу, укучыларга ижади яктан якын килү.

Дәресләремдә логик фикерләү аркылы укучыларның татар теле өлкәсендә белемнәрен тирәнәйтү һәм татар телен өйрәтү аша укучыларның логик фикерләвен максат итеп алам. Чөнки логик фикерләү хәтерне яхшырта. Хәтерне яхшыртуның иң төп кагыйдәләренең берсе-кабатлау. Күп тапкырлар кабатланган бер үк мәгълүмат яхшырак хәтердә кала. Дәресләр Игорь Львович Литвиновның бала шәхесен ижади үстерүгә юнәлтелгән, уку материалын күп тапкырлар кабатлауга ягъни “Интенсив укыту”га нигезлэнгән технология буенча үткәрелә.

Төп фикерне аерып күрсәтү, таблица, схемалардан файдалану, интерактив такталар куллану истә калдыруда нык ярдәм итә.

Татар теле һәм әдәбияты укытучысы буларак, мин укыту – тәрбия процессында яңа педагогик технологияләр белән беррәттән, мәгърифәтчеләребез, энциклопедист галимнәр Ризаэддин Фәхреддин, Каюм Насыйриларның хезмәтләрен дә файдаланам.

Милли сыйныфларда татар әдәбиятын укытуны А.Яхинның авторлык программасына нигезлэнгән дәреслекләр белән алып барам. Бу дәреслекләр һәм укыту программасы укучыларның логик фикерләү һәм ижади сәләтен үстерүне күздә тотып төзелгән. Әдәби әсәргә бая бирүнең 5 төрле ысулы энә шуны күздә тота:

1. Әсәрне өлешләргә таркату.
2. Каршылык табу.
3. Кабатлау.
4. Сыйфат дәрәжәсе.
5. Мәгънә табу.

Шушындый логик эзлеклелектә эшләү укучыны әсәргә анализ ясарга өйрәтә, фикерләү һәм ижади сәләтен үстерә.

Дәресләргә югарыда әйтелгән технологияләр белән үткәрү уңышлы нәтижәләргә китерә.

Укыту заман таләпләренә туры килсен өчен, яңа педагогик технологияләр куллану зарури. Белем бирү эшчәнлегенә укучының үзүсешенә юнәлгән булырга тиеш. Шунлыктан мин системалы һәм максатчан рәвештә белем бирү эчтәлеген яңарту өстендә эшлим. Бу традицион программага үзгәрешләр кертүдә, заманча технологияләр куллануда чагылыш таба.

Уку – укытуның нәтижәлелеген күтәрү максатыннан, дәресләремдә мәгълүмати – коммуникатив технологияләр дә кулланам. Нәтижәдә, пассив укучыларда да дәрескә

кызыксыну уяна, телне өйрәнүгә теләк арта. Алар белем алу эшендә гади тыңлаучылар гына түгел, ә актив катнашучылар булырга омтылалар. Мондый дәресләрдә укучының тема буенча алдагы эшләргә кызыксынуы арта, танып – белү эшчәнлегә үсә. Татар теле һәм әдәбияты укытучысы булып эшләү дәверендә техник һәм дидактик чаралардан файдалану мәсьәләсендә шактый бай тәҗрибә тупладым.


Татар халкының күренекле фикер иясе, мәгърифәтчесе Ризаэддин Фәхреддинов әйткәнчә, “...бары тик эш давамлы булганда гына нәтижәсе була”. Шуны истә тотып, мин дәресләремне сыйныфтан тыш эшләр белән үрәп алып барырга тырышам. Программа буенча өйрәнелгән темалар сыйныфтан тыш эшләр белән давам ителә. Сыйныфтан тыш эшләрне әзерләгәндә мин укучыларның ижади сәләтен һәм логик фикерләвен үстерүгә, тәрбияви, гамәли, гомуми белем бирү мәсьәләләрен чишүгә игътибар итәм. Аларның формасы һәм ысулы әхлакый тәрбиягә, милли ұзаң үсешенә юнәлдерелгән. Әлеге чараларда укучыларның белемнәрен гамәли куллануга, туган телгә һәм әдәбиятка, милли мәдәнияتكә мәхәббәт уятуга омтылам. Бу эш алымы өйрәнелгән материалны гомумиләштерә, тулыландыра, укучыларның телне өйрәнү нәтижәсен күрсәтә һәм күнекмәләргә әйләндерергә ярдәм итә. Инде берничә ел рәттән укучыларым район театр бәйгесендә катнашып киләләр, призлы урыннар алалар, үз рольләрен шактый җиңел өйрәнәләр; шигырь бәйгеләрендә катнашалар. Сәләтле балалар белән эшләү программасын тормышка ашыру йөзеннән олимпиадага, имтиханга системалы рәвештә әзерләнү эшләре алып барам.

Укучыларның үзләштерү сәләтен, истә калдыру мөмкинлекләрен арттыру, аларда татар теленә кызыксыну уяту максатыннан һәм заман таләпләрен истә тотып, мин “Татар телен интенсив өйрәнү” дигән электив курс программасы төзедем. Бу курс укучыларның оператив фикер йөртү сәләтен үстерүгә дә зур тәэсир ясый.


Чирек, еллык нәтижеләре буенча өлгереш һәм сыйфат мониторингы алып барам. Уку эшчәнлегенең нәтижеләре буенча вакытында алынган мәгълүмат тиз арада авырлыкларны табарга, кирәкле ярдәмне күрсәтергә һәм белем бирү эшчәнлеген көйләргә булыша.

I яртыеллык буенча татар теленнән өлгереш һәм сыйфат мониторингы

Татар төркемнәре



Рус төркемнәре



Чирек, еллык нәтижеләре буенча өлгереш һәм сыйфат мониторингы алып барам. Уку эшчәнлегенең нәтижеләре буенча вакытында алынган мәгълүмат тиз арада авырлыкларны табарга, кирәкле ярдәмне күрсәтергә һәм белем бирү эшчәнлеген көйләргә булыша.

Педагогик тәҗрибәм белән төрле дәрәжәдәге семинарларда, фәнни – гамәли конференцияләрдә, осталык классларында уртаклашырга тырышам. Укытучылар өчен чыга торган “Мәгариф”, “Фән һәм мәктәп” журналларында, “Ачык дәрес” газетасында, татар телендә Интернет-белем үзәге - Belem.ru сайтында, Бөтенрәсәй педагогик идеяләр фестивале “Ачык дәрес” (беренче сентябрь)тә дәрес эшкәртмәләре бастырып хезмәттәшләрем белән тәҗрибә уртаклашам.

Куйган максатларга, уңышларга ирешү, укытучыдан тирән теоритик белем һәм методик осталык сорый. Укытучы эш дәверендә төрле педагогик технологияләр, дәрес формалары, метод-алымнарны үзләштерә. Алар барысы да гомуми бер идеягә – тормышка һәр яктан әзерлекле, камил, үз милләтенең матди һәм рухи байлыкларын арттыручы, туган халкының киләчәген кайгыртучы зыялы шәхес тәрбияләүгә юнәлтелгән булырга тиеш, дип исәплим.